

**පැල්මඩුල්ල ප්‍රාදේශීය සභාව - 2022**

---

**1. මූල්‍ය ප්‍රකාශන**

**1.1 තත්වවගණනය කළ මතය**

පැල්මඩුල්ල ප්‍රාදේශීය සභාවේ 2022 දෙසැම්බර් 31 දිනට මූල්‍ය තත්ව ප්‍රකාශනය, එදිනෙන් අවසන් වර්ෂය සඳහා වූ මූල්‍ය මෙහෙයුම් පිළිබඳ ප්‍රකාශනය, මුදල් ප්‍රවාහ ප්‍රකාශනය, ස්කන්ධය වෙනස්වීමේ ප්‍රකාශනය, වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2022 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1987 අංක 15 දරන ප්‍රාදේශීය සභා පනතේ 172(1) උපවගන්තිය සහ 2018 අංක 19 දරන ජාතික විගණන පනතේ විධිවිධාන සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. පාර්ලිමේන්තුව වෙත ඉදිරිපත් කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

මෙම වාර්තාවේ 1.6 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2022 දෙසැම්බර් 31 දිනට පැල්මඩුල්ල ප්‍රාදේශීය සභාවේ මූල්‍ය තත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ පොදුවේ පිළිගත් ගිණුම්කරණ පරිචයන්ට අනුකූලව සත්‍ය හා සාධාරණ තත්වයක් පිළිබිඹු කරන බව මා දරන්නා වූ මතය වේ.

**1.2 තත්වවගණනය කළ මතය සඳහා පදනම**

මෙම වාර්තාවේ 1.6 ඡේදයේ දක්වා ඇති කරුණු මත පදනම්ව මා මූල්‍ය ප්‍රකාශන සම්බන්ධයෙන් තත්වවගණනය කළ මතයක් පළකරනු ලැබේ.

ශ්‍රී ලංකා විගණන ප්‍රමිතීන්ට (ශ්‍රී.ලං.වි.ප්‍ර.) අනුකූලව මා විගණනය සිදු කරන ලදී. මෙම විගණන ප්‍රමිති යටතේ වූ මාගේ වගකීම, මෙම වාර්තාවේ මූල්‍ය ප්‍රකාශන විගණනය සම්බන්ධයෙන් විගණකගේ වගකීම යන කොටසේ තවදුරටත් විස්තර කර ඇත. මාගේ තත්වවගණනය කළ මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

**1.3 මූල්‍ය ප්‍රකාශන සම්බන්ධයෙන් කළමනාකරණයේ සහ ඊට සම්බන්ධ පාලනය කරන පාර්ශවයන්ගේ වගකීම්**

මෙම මූල්‍ය ප්‍රකාශන පොදුවේ පිළිගත් ගිණුම්කරණ පරිචයන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොර වූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

ප්‍රාදේශීය සභාවේ මූල්‍ය වාර්තාකරණ ක්‍රියාවලිය සම්බන්ධ වගකීම, පාලනය කරන පාර්ශවයන් විසින් දරනු ලබයි.

2018 අංක 19 දරන ජාතික විගණන පනතේ 16(1) උප වගන්තිය ප්‍රකාරව ප්‍රාදේශීය සභාවේ වාර්ෂික හා කාලීන මූල්‍ය ප්‍රකාශන පිළියෙල කිරීමට හැකිවන පරිදි ස්වකීය ආදායම්, වියදම්, වත්කම් හා බැරකම් පිළිබඳ නිසි පරිදි පොත්පත් හා වාර්තා පවත්වාගෙන යා යුතුය.

**1.4 විගණන විෂය පථය (මූල්‍ය ප්‍රකාශන විගණනය සම්බන්ධයෙන් විගණකගේ වගකීම)**

සමස්තයක් ලෙස මූල්‍ය ප්‍රකාශන, වංචා සහ වැරදි නිසා ඇතිවන ප්‍රමාණාත්මක සාවද්‍ය ප්‍රකාශනයන්ගෙන් තොර බවට සාධාරණ තහවුරුවක් ලබාදීම සහ මාගේ මතය ඇතුළත් විගණන වාර්තාව නිකුත් කිරීම මාගේ අරමුණ වේ. සාධාරණ සහතිකවීම උසස් මට්ටමේ සහතිකවීමක් වන නමුත්, ශ්‍රී ලංකා විගණන ප්‍රමිති ප්‍රකාරව

විගණනය සිදු කිරීමේදී එය සෑමවිටම ප්‍රමාණාත්මක සාවද්‍ය ප්‍රකාශනයන් අනාවරණය කරගන්නා බවට වන තහවුරු කිරීමක් නොවනු ඇත. වංචා සහ වැරදි තනි හෝ සාමූහික ලෙස බලපෑම නිසා ප්‍රමාණාත්මක සාවද්‍ය ප්‍රකාශනයන් ඇතිවිය හැකි අතර, එහි ප්‍රමාණාත්මක භාවය මෙම මූල්‍ය ප්‍රකාශන පදනම් කරගනිමින් පරිශීලකයන් විසින් ගනු ලබන ආර්ථික තීරණ කෙරෙහි වන බලපෑම මත රඳා පවතී.

ශ්‍රී ලංකා විගණන ප්‍රමිති ප්‍රකාරව විගණනයේ කොටසක් ලෙස මා විසින් විගණනයේදී වෘත්තීය විනිශ්චය සහ වෘත්තීය සැකමුසුබවින් යුතුව ක්‍රියා කරන ලදී. මා විසින් තවදුරටත්,

- ප්‍රකාශ කරන ලද විගණන මතයට පදනමක් සපයා ගැනීමේදී වංචා හෝ වැරදි හේතුවෙන් මූල්‍ය ප්‍රකාශනවල ඇති විය හැකි ප්‍රමාණාත්මක සාවද්‍ය ප්‍රකාශනයන් ඇතිවීමේ අවදානම් හඳුනාගැනීම හා තක්සේරු කිරීම සඳහා අවස්ථාවෝචිතව උචිත විගණන පරිපාටි සැලසුම් කර ක්‍රියාත්මක කරන ලදී. වරදවා දැක්වීම හේතුවෙන් සිදුවන ප්‍රමාණාත්මක සාවද්‍ය ප්‍රකාශනයන්ගෙන් සිදුවන බලපෑමට වඩා වංචාවකින් සිදුවන්නා වූ බලපෑම ප්‍රබල වන්නේ ඒවා දුස්සන්ධානයෙන්, ව්‍යාජ ලේඛන සැකසීමෙන්, වේතනාන්විත මහභැරීමෙන්, වරදවා දැක්වීමෙන් හෝ අභ්‍යන්තර පාලනයන් මඟ භැරීමෙන් වැනි හේතු නිසා වන බැවිනි.
- අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමේ අදහසින් නොවුවද, අවස්ථාවෝචිතව උචිත විගණන පරිපාටි සැලසුම් කිරීම පිණිස අභ්‍යන්තර පාලනය පිළිබඳව අවබෝධයක් ලබාගන්නා ලදී.
- භාවිතා කරන ලද ගිණුම්කරණ ප්‍රතිපත්තිවල උචිතභාවය, ගිණුම්කරන ඇස්තමේන්තුවල සාධාරණත්වය සහ කළමනාකරණය විසින් කරන ලද සම්බන්ධිත හෙළිදරව් කිරීම් අගයන ලදී.
- මූල්‍ය ප්‍රකාශනවල ව්‍යුහය හා අන්තර්ගතය සඳහා පාදක වූ ගනුදෙනු හා සිද්ධීන් උචිත හා සාධාරණව ඇතුළත් වී ඇති බව සහ හෙළිදරව් කිරීම් ඇතුළත් මූල්‍ය ප්‍රකාශනවල සමස්ථ ඉදිරිපත් කිරීම් අගයන ලදී.

හැකිතාක් දුරට හා අවශ්‍ය ඕනෑම විටෙක පහත සඳහන් දෑ පරීක්ෂා කිරීම සඳහා විගණන විෂය පථයද පුළුල් කර ඇත.

- තොරතුරු ඉදිරිපත් කිරීම සම්බන්ධයෙන් බලන කළ ප්‍රාදේශීය සභාවේ කාර්යයන් අඛණ්ඩව ඇගයීමට හැකිවන පරිදි එහි සංවිධානය, පද්ධති, පරිපාටි, පොත්පත්, වාර්තා හා වෙනත් ලියකියවිලි විධිමත්ව හා ප්‍රමාණාත්මකව සැලසුම් කර තිබේද යන බව සහ එකී පද්ධති, පරිපාටි, පොත්පත්, වාර්තා හා වෙනත් ලියකියවිලි ඵලදායී ලෙස පවත්වාගෙන යනු ලැබේ ද යන බව;
- අදාළ ලිඛිත නීතියකට හෝ ප්‍රාදේශීය සභාව විසින් නිකුත් කරන ලද වෙනත් පොදු හෝ විශේෂ විධානයකට අනුකූලව, ප්‍රාදේශීය සභාව ක්‍රියා කර ඇති බව,
- සිය බලතල, කර්තව්‍ය සහ කාර්යයන්ට අනුකූලව කටයුතු කර ඇති බව,
- සම්පත් සකසුරුවම් ලෙස, කාර්යක්ෂම ලෙස සහ ඵලදායී ලෙස කාලසීමාවන් තුළ සහ අදාළ නීතිරීතිවලට අනුකූලව ප්‍රසම්පාදනය කර භාවිතා කර ඇති බව.

**1.5 වෙනත් නෛතික අවශ්‍යතා පිළිබඳ වාර්තාව**

2018 අංක 19 දරන ජාතික විගණන පනතේ පහත සඳහන් අවශ්‍යතාවයන් සම්බන්ධයෙන් විශේෂ ප්‍රතිපාදන ඇතුළත් වේ.

(අ) 2018 අංක 19 දරන ජාතික විගණන පනතේ 6(1)(ඇ)(iii) වගන්තියේ සඳහන් අවශ්‍යතාවය අනුව ප්‍රාදේශීය සභාවේ මූල්‍ය ප්‍රකාශන ඉකුත් වර්ෂය සමඟ අනුරූප වේ.

(ආ) 2018 අංක 19 දරන ජාතික විගණන පනතේ 6 (1) (ඇ) (iv) වගන්තියේ සඳහන් අවශ්‍යතාවය අනුව මෙම වාර්තාවේ 1.6 ඡේදයේ (උ) නිරීක්ෂණය හැර ඉකුත් වර්ෂයේදී මා විසින් සිදුකරන ලද නිර්දේශයන් ඉදිරිපත් කරන ලද මූල්‍ය ප්‍රකාශනවල ඇතුළත්ව ඇත.

**1.6 මූල්‍ය ප්‍රකාශන පිළියෙල කිරීම සම්බන්ධයෙන් වූ විගණන නිරීක්ෂණ ගිණුම්කරණ අඩුපාඩු**

විගණන නිරීක්ෂණය	සභාවේ අදහස් දැක්වීම	නිර්දේශය
(අ) ----- ලැබියයුතු ආයෝජන පොළී රු.47,742ක් අඩුවෙන් ගිණුම්ගත කර තිබුණි.	ඉදිරි වර්ෂයේදී නිවැරදි කරන බව.	නිවැරදිව ගිණුම්ගත කළ යුතුය.
(ආ) 2021 වර්ෂයේදී ආයෝජන ගිණුමට සිදුකළ වැරදි හර සටහනක් නිවැරදි කිරීමට නැවත හර සටහනක් තැබීම නිසා ආයෝජන ගිණුම රු.81,134ක් වැඩියෙන් දැක්වුණි.	ඉදිරි වර්ෂයේ ගිණුම් සැකසීමේදී නිවැරදි කිරීමට කටයුතු කරන බව.	- එම -
(ඇ) උසාවි දඩ හා මුද්දර ගාස්තු මුදල් පදනම මත ගිණුම් තැබීම, ගිණුම් ප්‍රතිපත්තිවල දක්වා නොතිබුණි. එහෙත්, 2022 වර්ෂය අවසානයට උසාවි දඩ හා මුද්දර ගාස්තු ගිණුම්වල රු.12,263,588ක හිඟ ශේෂ පැවැතිණි.	ඉදිරි වර්ෂයේ ගිණුම් සැකසීමේදී නිවැරදි කිරීමට කටයුතු කරන බව.	- එම -
(ඈ) ප්‍රාග්ධන වියදම් රු.205,880ක් මෙහෙයුම් වියදම් ලෙස ගිණුම්ගත කර තිබීම නිසා මෙහෙයුම් වියදම් වැඩි වී ප්‍රාග්ධන වියදම් අඩු වී තිබුණි.	ඉදිරි වර්ෂයේ ගිණුම් සැකසීමේදී නිවැරදි කිරීමට කටයුතු කරන බව.	- එම -
(ඉ) හිඟහිටි රු.67,557ක සේවක අර්ථසාධක අරමුදල් ගිණුම්ගත කර නොතිබුණි.	සමුච්චිත අරමුදලින් ගෙවීම නීත්‍යානුකූල වන බව.	- එම -
(ඊ) දෝෂ සහගතව ද්විත්ව සටහන් තැබීම නිසා ප්‍රාග්ධන යෙදුමට ආදායමින් දායකවීමේ ගිණුම හා යන්ත්‍රෝපකරණ ගිණුම රු.941,931ක් වැඩියෙන් දක්වා තිබුණි.	නිවැරදි කර ගැනීමට සටහන් කර ගත් බව.	- එම -
(උ) සමුච්චිත අරමුදලට බැර කළ රු.1,316,634කට හා හර කළ රු.362,131කට අදාළ ප්‍රතිවිරුද්ධ සටහන් ගිණුම්ගත කර නොතිබුණි.	ඉදිරියේදී මෙවන් අවස්ථා ඇති නොවන ලෙස කටයුතු කරන බව.	- එම -
(ඌ) ගිණුම් විෂයයන් 04කට අදාළව 2022 වර්ෂය අවසානයට මූල්‍ය ප්‍රකාශන අනුව ශේෂ සහ උපයෝගී ලේඛන අනුව ශේෂ අතර රු.16,807,276ක වෙනසක් විය.	මෙම වෙනස් වීම් කාලයක් තිස්සේ පැවත එන ඒවා බව හා ඉදිරියේදී නිවැරදි කිරීමට කටයුතු කරන බව.	වෙනසට හේතු හඳුනාගෙන නිරවුල් කළ යුතු වේ.

**2. මූල්‍ය සමාලෝචනය**

**2.1 මූල්‍ය ප්‍රතිඵල**

ඉදිරිපත් කරන ලද මූල්‍ය ප්‍රකාශන අනුව 2022 දෙසැම්බර් 31 දිනෙන් අවසන් වර්ෂය සඳහා සභාවේ පුනරාවර්තන වියදම ඉක්මවූ ආදායම රු.12,539,155ක් වූ අතර, ඊට අනුරූපීව ඉකුත් වර්ෂයේ පුනරාවර්තන වියදම ඉක්මවූ ආදායම රු.14,019,656ක් විය.

**2.2 මූල්‍ය පාලනය**  
**බැංකු සැසඳුම් පිළියෙල කිරීම**

පහත කරුණු නිරීක්ෂණය විය.

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
2003 හා 2004 වර්ෂවල දී බැංකුගත කළ රු.29,963ක් බැංකු ගිණුමට බැර වී නොතිබුණද, ඊට සම්බන්ධ නිලධාරීන්ට එරෙහිව කටයුතු කර නොතිබුණි. එමෙන්ම, බැංකුවට බැර වී තිබුණු රු.653,192ක් සහ 1999 - 2009 වර්ෂ අතර බැංකුවට හර වී තිබුණු රු.109,561ක් හඳුනාගෙන නිරවුල් කර නොතිබුණි.	මෙම කාලපරිච්ඡේදයට අදාළ තොරතුරු නොමැතිවීම නිසා ගැටළුව නිරාකරණය කර ගැනීමට නොහැකි වී ඇති බව.	කඩිනමින් නිරවුල් කිරීමට කටයුතු කළ යුතු වේ.

**2.3 ආදායම් පරිපාලනය**

**2.3.1 ඇස්තමේන්තුගත ආදායම්, බිල්කළ ආදායම්, රැස්කළ ආදායම් හා හිඟ ආදායම්**

සභාව විසින් ඉදිරිපත් කළ තොරතුරු අනුව සමාලෝචිත වර්ෂයට හා ඉකුත් වර්ෂයට අදාළව ඇස්තමේන්තුගත ආදායම්, බිල්කළ ආදායම්, රැස්කළ ආදායම් හා හිඟ ආදායම් පිළිබඳ තොරතුරු පහත දැක්වේ.

ආදායම් ප්‍රභවය	2022				2021			
	ඇස්තමේන්තු ගත ආදායම	බිල්කළ ආදායම	රැස්කළ ආදායම	දෙසැම්බර් 31 දිනට මුළු හිඟය	ඇස්තමේන්තු ගත ආදායම	බිල්කළ ආදායම	රැස්කළ ආදායම	දෙසැම්බර් 31 දිනට මුළු හිඟය
-----	රු.	රු.	රු.	රු.	රු.	රු.	රු.	රු.
වරිපනම් හා බදු	6,969,060	6,898,956	8,375,701	6,997,407	7,077,060	6,578,917	4,779,073	8,440,141
කුලී	3,332,640	2,578,415	2,521,265	1,559,859	5,251,342	3,618,440	2,719,782	1,758,897
බලපත්‍ර ගාස්තු	1,041,000	1,901,782	1,901,782	-	1,016,000	795,065	795,065	111,747
වෙනත් ආදායම්	<u>6,644,000</u>	<u>6,871,030</u>	<u>6,791,304</u>	=	<u>5,468,500</u>	<u>8,048,513</u>	<u>8,091,495</u>	=
	<u>17,986,700</u>	<u>18,250,183</u>	<u>19,590,052</u>	<u>8,557,266</u>	<u>18,812,902</u>	<u>19,040,935</u>	<u>16,385,415</u>	<u>10,310,785</u>

**2.3.2 ආදායම් රැස්කිරීමේ කාර්යසාධනය**

සභාවේ ආදායම් රැස්කිරීමේ කාර්ය සාධනය සම්බන්ධ නිරීක්ෂණ පහත දැක්වේ.

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
වසර 03කට වඩා පැරණි රු.141,879ක හිඟහිටි වරිපනම් ශේෂයක් ද, රු.91,847ක හිඟහිටි අක්කර බදු ශේෂයක් ද 2022 දෙසැම්බර් 31 දිනට පැවැතිණි. එමෙන්ම, ආයතන 06ක් විසින් පරිසර බලපත්‍ර ලබා නොගැනීම නිසා සමාලෝචිත වර්ෂය තුළ දී රු.47,700ක ආදායමක් අහිමි වී තිබුණි.	වරිපනම් බදු නොගෙවන අයගේ දේපල තහනම් කරන බව හා අක්කර බදු අය කිරීමට උත්සාහ කරන බව. දැනුවත් කිරීම් සිදු කළ ද බලපත්‍ර ලබා ගැනීමට අවශ්‍ය තොරතුරු ඉදිරිපත් කර නොමැති බව.	හිඟ ආදායම් රැස් කළ යුතු වේ.

3. මෙහෙයුම් සමාලෝචනය

3.1 මෙහෙයුම් අකාර්යක්ෂමතා

විගණන නිරීක්ෂණය	සභාවේ අදහස් දැක්වීම	නිර්දේශය
(අ) 2020 - 2022 වර්ෂ අතර කාලය තුළ කුලී පදනම මත වූ සේවකයන් 06 දෙනෙකු වෙනුවෙන් අර්ථසාධක අරමුදලට දායක ගෙවා නොතිබුණි.	හිඟ මුදල් අය කර යැවීමට කටයුතු කරන බව.	1958 අංක 15 දරන සේවක අර්ථසාධක අරමුදල් පනත අනුව කටයුතු කළ යුතුය.
(ආ) සන අපද්‍රව්‍ය සැකසීම වෙනුවෙන් 2022 අගෝස්තු මාසයේ දී ලද බේලර් යන්ත්‍රයක්, තෙකලා විදුලි සැපයුම නොමැති වීම හේතුවෙන් ලද දින සිට අභාවිතව පවතී.	ප්‍රතිපාදන සලසා ගෙන යන්ත්‍රය උපයෝජනය කිරීමට අවශ්‍ය පහසුකම් සලසා ගන්නා බව.	යන්ත්‍රය උපයෝජනය කළ යුතු වේ.
(ඇ) 2018 පළාත් පාලන මැතිවරණයෙන් තේරී පත් වූ සභිකයින් 32 දෙනෙකුගෙන් 2022 නොවැම්බර් වනවිටත් වත්කම් බැරකම් ප්‍රකාශ ලබාගෙන නොතිබුණි.	වත්කම් බැරකම් ප්‍රකාශ ලබා දෙන ලෙසට සියලු සභිකයින් දැනුවත් කළ බව.	වත්කම් හා බැරකම් ප්‍රකාශ කිරීමේ පනත අනුව කටයුතු කළ යුතු වේ.
(ඈ) නිලධාරීන් 19 දෙනෙකුගේ අයවිය යුතු වසර 10කට වඩා පැරණි රු.151,255ක ණය ශේෂයක් පැවැතිණි.	ඇපකරුවන්ගෙන් ශේෂ 04ක් අය කෙරේ. රු.140,632ක් කපා හැරීමට ආණ්ඩුකාරවර අනුමැතියට යොමු කර ඇත.	හිඟ ණය ශේෂ අයකර ගැනීමට කටයුතු කළ යුතු වේ.

3.2 වත්කම් කළමනාකරණය

විගණන නිරීක්ෂණය	සභාවේ අදහස් දැක්වීම	නිර්දේශය
විෂයභාර අමාත්‍යවරයාගේ අනුමැතිය රහිතව පැල්මඩුල්ල සතිපොල අසලින් ඉඩමක් ලබාගත් බදුකරුවෙකු විසින් 2006 වර්ෂයේ සිට බිම්බදු නොගෙවීම, ගිවිසුමට පටහැනිව එය අතුරු බදුදීම, ලබා දුන් භූමියට වඩා වැඩි කොටසක් භුක්ති විඳීම, අනුමත සැලැස්සුමට පටහැනිව විශාල ගොඩනැගිල්ලක් ඉදිකිරීම සිදුකර තිබුණ ද, ඒ කිසිවකට එරෙහිව සභාව විසින් කිසිදු පියවරක් ගෙන නොතිබුණි.	මේ වන විට ඉවත්වන ලෙසට නිවේදනයක් නිකුත් කර ඇති බව.	ගිවිසුම් කොන්දේසි කඩකිරීමට එරෙහිව නීතිමය ක්‍රියාමාර්ග ගත යුතු වේ.

3.3 වාහන උපයෝජනය

විගණන නිරීක්ෂණය	සභාවේ අදහස් දැක්වීම	නිර්දේශය
අයිතිය සභාව සතු නොවූ වාහන 05ක අයිතිය, පවරා ගැනීමට හෝ ආපසු භාර දීමට හෝ පියවර ගෙන නොතිබුණි.	පළාත් පාලන ආයතන වෙත ලබා දුන් වාහනවල අයිතිය පවරා දීමේ වැඩසටහනක් ඉදිරියේදී ක්‍රියාත්මක කරන බව.	අංක 02/2017 දරන වත්කම් කළමනාකරණ චක්‍රලේඛ විධිවිධාන ප්‍රකාරව කටයුතු කළ යුතු වේ.